

[11th November 1965]

(b) & (c) The resolution of the District Development Council was received by the Collector of Coimbatore. He has requested the Superintending Engineer, Coimbatore circle to investigate the scheme and take necessary action.

திரு. ஆ. கு. சுப்பையா : இந்தத் திட்டத்தின் மூலம் எத்தனை ஏக்கர் நிலம் பாசன வசதி பெறும் என்பதை அறியலாமா?

கனம் திரு. வெ. ராமைய்யா : இதெல்லாம் இப்பொழுது 'இன்வெஸ்டிகேஷனில்' இருக்கிறது. 'இன்வெஸ்டிகேஷன்' முடிவதற்கு முன்னால் எத்தனை ஏக்கர் நிலங்களுக்கு நன்மை ஏற்படும் என்று சொல்லுவது பொறுத்தமாக இருக்காது.

Family Planning

* 459 Q.—SRI V. SANKARAN: Will the Hon. the Minister for Public Health be pleased to state—

(a) whether it is a fact that an intensive family planning scheme is to be conducted in a selected district in Tamil Nad; and

(b) if so, the details thereof?

கனம் திருமதி ஜோதி வெங்கடாசலம் : (அ) & (இ) இந்திய அரசாங்கம் ஆலோசனை கூறியுள்ளபடி புதுமுறையில் குடும்பக் கட்டுப்பாட்டுத் திட்டத்தை சென்னை மாநகர், செங்கற்பட்டு, மதுரை, திருநெல்வேலி மாவட்டங்களில் நடைமுறைக்குக் கொண்டுவரும் செயற்குறிப்பு ஒன்று உள்ளது. இத்திட்டத்தின் விவரங்கள் தயாரிக்கப்பட்டு வருகின்றன.

திரு. வை. சங்கரன் : சமீப காலத்தில் மத்திய அரசாங்கம் சிபார்சு செய்துள்ள இப் முறை என்பது அருவருப்பு தரக் கூடியதும், கௌரவத்திற்கு இழுக்கு விளைவிப்பதுமான ஒரு முறை என்று ஒரு பெரிய மனிதர் கருத்து தெரிவித்திருப்பது சரிதானா என்று அறிய விரும்புகிறேன்.

MR. SPEAKER : The question is about the opinion of somebody. Srimathi Rajathi Kunchithapatham.

திருமதி ராஜாத்தி குஞ்சிதபாதம் : தலைவர் அவர்களே, தொழு நோய் பிடித்தவர்களும், தொத்து வியாதி பிடித்தவர்களும் ஆகிய பிச்சைக்காரக் கூட்டம் சமுதாயத்தில் பெற்றுப் பெருகிக்கொண்டு வந்து, பெரிய குடும்பங்களை நடத்தி வருகின்றன. நம்முடைய சமுதாயத்தில் அதைத் தடுப்பதற்கு, அவர்கள் வாழ்கின்ற இடத்தில் தீவிர குடும்பக் கட்டுப்பாடு திட்டத்தை அமல் நடத்த அரசாங்கம் நடவடிக்கை எடுக்குமா?

கனம் திருமதி ஜோதி வெங்கடாசலம் : பல தீராத நோய் வாய்ப்பட்டவர்களுக்கு இதைக் கண்டிப்பாக, கம்பல்சரியாகச் செய்துகொண்டு வருகிறார்கள்.

11th November 1965]

திரு. வி. எஸ். எஸ். மணி : அதிகமான மக்கள் இருப்பதன் காரணமாக சீனாக்காரன் அன்னிய நாட்டை ஆக்கிரமிக்க, படையெடுக்க முயற்சி செய்கிறான். ஆகவே, பாகிஸ்தான், சீனா படையெடுப்பு ஆபத்து இருக்கும் சமயத்தில் இந்தக் குடும்பக் கட்டுப்பாடு திட்டத்தை ஏதாவது தளர்த்துவதற்கு உத்தேசம் உண்டா?

(பதில் இல்லை.)

* 460 Q.—**SRI M. V. KARIVENGADAM :** Will the Hon. the Minister for Public Health be pleased to state—

(a) the number of vasectomy and salpingectomy operations performed during the year 1963 by various agencies under the Family Planning Scheme;

(b) whether there were any unsuccessful operations; and

(c) if so, the reasons for the same?

கனம் திருமதி ஜோதி வெங்கடாசலம் : (அ) 1963-ம் ஆண்டில் குடும்பக் கட்டுப்பாடு சம்பந்தமாக, ஆண்களுக்கு 24,352 அறுவைச் சிகிச்சைகளும், பெண்களுக்கு 3,681 அறுவைச் சிகிச்சைகளும் செய்யப்பட்டன.

(இ) & (உ) இந்த அறுவைச் சிகிச்சைகளில் வெற்றி பெறவில்லையென்று எந்தக் கேசும் அரசாங்கத்தின் கவனத்திற்குக் கொண்டுவரப்படவில்லை.

* 461 கேள்வி.—**திரு. மு. கருணாநிதி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 'கருச்சிதைவை' சட்டமாக்க வேண்டும் என்பதற்கான யோசனை ஏதேனும் மத்திய அரசு இம்மாதில் அரசிடம் கேட்டுள்ளதா?

(இ) ஆம் எனில், அதன் விவரம் என்ன?

கனம் திருமதி ஜோதி வெங்கடாசலம் : (அ) ஆம்.

(இ) மத்தியக் குடும்பக் கட்டுப்பாடு போர்டு பரிவுரை செய்த தன் மேல் இந்திய அரசாங்க சுகாதார அமைச்சகம் கருச்சிதைவைச் சட்ட சம்மதமாக்கும் பிரச்சினையைக் குறித்து ஆராய்வதற்காக மகாராஷ்டிர சுகாதார அமைச்சர் ஸ்ரீ ஷாந்திலால் ஷாவைத் தலைவராகக் கொண்ட குழு ஒன்றை அமைத்துள்ளது, அந்தக் குழு இது குறித்து ஒரு வினாப்பட்டியல் வெளியிட்டது. கீழ்க்கண்ட வினாக்களில் தவிர ஏனையவற்றில் கருச் சிதைவு செய்து கொள்வதைச் சட்ட சம்மதமாக்குவது அவசியமில்லையெனக் குழுவின்தலைவருக்கு அறிவிக்கப்பட்டுள்ளது:—

(1) தாய்க்கு உடல்நலமின்மை, உடல் குறைபாடு அல்லது நலிவு காரணமாக, மகப்பேறு ஏற்படின் தாயின் உயிருக்கு ஆபத்தோ உடல் அல்லது உள நலனுக்கு மிகுந்த ஊரோ ஏற்படும் என்பது.